



دفتر مقام معظم رهبری
www.leader.ir

رہبر معظم نے ہفتہ ماحولیات اور یوم درختکاری کی مناسبت سے دو پودے زمین میں لگائے - 5 / Mar / 2013

رہبر معظم انقلاب اسلامی حضرت آیت اللہ العظمیٰ خامنہ ای نے ہفتہ ماحولیات اور یوم درختکاری کی مناسبت آج ظہر کے وقت دو پودے زمین میں لگائے۔

رہبر معظم انقلاب اسلامی نے اس کے بعد درخت اور سرسبز ماحول کو ہر ملک اور بشریت کے لئے برکت اور آبادی کا باعث قرار دیا اور درخت لگانے، درختوں کی حفاظت اور اسی طرح درختوں کو کاٹنے سے روکنے کے بارے میں اسلامی سفارش کی طرف اشارہ کرتے ہوئے فرمایا: درخت لگانے یا درخت کے بارے میں حکام سے جو شکوہ ہے وہ یہ ہے کہ کبھی بعض جگہوں پر سیکڑوں درخت کاٹ دیئے جاتے ہیں جنہیں نہیں کاٹنا چاہیے۔

رہبر معظم انقلاب اسلامی نے فرمایا: بعض مفاد پرست افراد بڑے شہروں کے اطراف کی زمینوں پر غلط و ناجائز تصرف اور سرسبز ماحول کو تباہ و برباد کر کے وہاں بلند و بالا عمارتیں تعمیر کرتے اور سرسبز جگہ کو سیمنٹ میں تبدیل کر دیتے ہیں، اور اس قسم کے اقدامات سے ملک کے جنگلات کو بھی خطرات لاحق ہو گئے ہیں۔

رہبر معظم انقلاب اسلامی نے بڑے شہروں کے اطراف کے علاقوں میں غیر قانونی تصرف کو روکنے کے لئے پختہ عزم و ارادہ کی ضرورت پر تاکید کرتے ہوئے فرمایا: شہروں کے اطراف کے سرسبز ماحول بالخصوص جنگلوں کی تباہی سے بشریت کے لئے متعدد مشکلات پیدا ہوں گی اور حکومت، پارلیمنٹ، عدلیہ اور میونسپلٹیوں میں اس موضوع سے متعلق حکام کو چاہیے کہ وہ اس غلط حرکت کو روکنے کے لئے سنجیدہ اقدام عمل میں لائیں۔

اس تقریب میں وزیر زراعت، ماحولیات محکمہ کے سربراہ تہران کے میئر اور گورنر بھی موجود تھے۔